


# آنکھیں بھیگ جاتی ہیں

## وصی شاہ



کاش میں تیرے حسین ہاتھ کا لگن ہوتا  
تو بڑے پیار سے چاؤ سے بڑے مان کے ساتھ  
اپنی نازک سی کلائی میں چڑھاتی مجھ کو  
اور بے تابی سے فرقت کے خزان لمحوں میں  
تو کسی سوچ میں ڈوبی جو گھماتی مجھ کو  
میں ترے ہاتھ کی خوشبو سے مہک سا جاتا  
جب کبھی موڑ میں آکر مجھے چوما کرتی  
تیرے ہونوں کی میں حدت سے دیک سا جاتا  
کچھ نہیں تو یہی بے نام سا بندھن ہوتا  
کاش میں تیرے حسین ہاتھ کا لگن ہوتا



## مال کے نام

یہ کامیابیاں عزت یہ نام تم سے ہے  
خُدا نے جو بھی دیا ہے مقام تم سے ہے  
تمہارے دم سے یہ مرے لہو میں کھلتے گلاب  
مرے وجود کا سارا نظام تم سے ہے  
کہاں بساطِ جہاں اور میں کمرن و ناداں  
یہ میری جیت کا سب اہتمام تم سے ہے  
جہاں جہاں ہے مری دشمنی سبب میں ہوں  
جہاں جہاں ہے مرا احترام تم سے ہے

## فہرست

11	”دعا کیجئے گا“ عباس تابش	1
14	دو شعر	2
15	کلگن (نظم)	3
17	تم مری آنکھ کے تیور نہ بھلا پاؤ گے	4
19	سمندر میں اترنا ہوں تو آنکھیں بھیگ جائی ہیں	5
21	تمیس جاناں اجازت ہے (نظم)	6
23	اس کے ہاتھوں سے جو خوشیدہ نہ دنآلی ہے	7
25	تلہم ہو تیغ بو تیش کہ دھال مت چھینو	8
27	(نظم) LAST CALL	9
29	جو میری آنکھوں سے خواب دیکھو (نظم)	10
31	میں بھی ستانپاگل ہوں (نظم)	11
33	خیال رکھنا (نظم)	12
36	دو شعر	13

سوچتے ہیں مجھے وضو کر کے  
یوں ترا احترام کرتے ہیں

73	کسی کی آنکھ سے پہنچ پڑا کر کچو نہیں ملتا	33	37	تیر کی جانب اگر پلے جوتے	14
76	ایک شعر	34	39	دیوار غیرہ میں کیسے لٹکھے عددادیتے	15
77	مرثیہ (نظم)	35	41	بھنور کی گود میں جیسے کنار اسما تھوڑا بہتے	16
78	تمن شعر	36	43	آج یوں موسم نے دی جشنِ محبت کی خبر	17
79	پروردگی (نظم)	37	45	جان جاناں! تم کتنی تھیں (نظم)	18
81	ڈکھ درد میں بیشہ نکالے تمہارے خط	38	48	ایک شعر	19
83	ڈکھ درد کے ماروں سے مرا ذکر نہ کرنا	39	49	BONGOO TYCOON (نظم)	20
84	غل زبان پہ وہی سر دیوں کا موسیم ہے	40	53	سوچتا ہوں کہ اسے غیند بھی آتی ہوں	21
87	تب یا بہت تم آتے ہو (نظم)	41	55	ہزاروں ڈکھ پڑتیں سہنہ محبت مہ نہیں سکتی	22
89	WELCOME (نظم)	42	57	کتنی زانیں کھلیں کتنے ٹنپیں اڑتے چاند کو یا خبر	23
91	تمہارے لئے ایک نظم (نظم)	43	59	محکوم ہے تمہارا جائے جا کے پڑتیں میں	24
93	پاگل لڑی (نظم)	44	61	کہ عجب سمجھ سا ہو، ریت پ	25
94	ایک شعر	45	63	خواب اور خوشبو (نظم)	26
95	دیا جانا (نظم)	46	64	وہ شعر	27
96	اس کے بیچے سینے ایک نظم (نظم)	47	65	یا (نظم)	28
99	محچے ہ کام سے پہنے (نظم)	48	66	تمن شعر	29
101	تیر کی باروں سے یہ نہیں سیکھا (نظم)	49	67	ہمیں فرنے کی وجہ سے تھے گلاب ۔۔۔۔۔ شخص کیے جیں	30
102	ایک شعر	50	69	تمہارے میں ب آنے والے کوں ہے	31
103	چاہب کہا تھا نکروں سے خوف آتا ہے	51	71	بہنی آنکھوں کے ہندو میں جھنی گئی ہے	32

## ”دعا کیجئے گا“

وہ اس شام بہت اواس تھا۔ میں نے پوچھا تم نے یہ پھول کس کیسے خریدے تھے۔ میں دکھ باتے بتاتے رہ گیا۔ میری تیز ساعت اس کی بے لفظ گفتگو نہ کن سکی۔ میں نے جھنجڑا کر کہا و صی تمیس کیا ہو گیا ہے، نہ بول رہے ہونہ چپ ہوا۔ مجھے ملنے آئے ہو یا اُن کرنے۔۔۔ اس کے ہونٹوں پر ایک جملہ اُخہ رہا۔ ”تا بش بھائی ایک سالہ میں رہا ہے دعا کیجئے گا“۔ میں نے سوچا و صی او ہوری بات میں شاید ”کسی کی زلف سے ازم ہے سالہ دل کا“۔ میں نے سوچا و صی او ہوری بات میں شاید ”کسی کی زلف سے ازم ہے سالہ دل کی تغیری بیان کر رہا ہے۔ اس جملے کے بعد خاموشی کا وقفہ طویل ہو گیا۔ اُخہ میرے ذرا انگر روم کی کھڑکی سے چاند کھائی دینے لگا۔ ماہول کی خاموشی میں۔ میں نے ایک بار پھر کنکر پھینکا۔۔۔ و صی کوئی بات کرو۔۔۔ اب وہ اس کیفیت میں داخل ہو چکا تھا جب آئیں حل کربات کرتا ہے۔ کہنے لگا تاش بھائی آپ میری بات کو غلط سمجھے، میری منزد وہ نہیں جو میری عمر کے نوجوانوں کی ہوا کرتی ہے۔ بلکہ میں ایک خوشی کے بھروسہ میں غوچے ہما رہا تھا۔ اس لئے آپ سے مکالہ کا آغاز نہ کر سکا۔ اب میں اس چپ کی تھس سے نکل آیا ہوں، میں شاید اپنے ذکھ تو کیا اپنی خوشی میں بھی کسی کو شکر کرنے کی صلاحیت نہیں رکھتا۔ میں نے پوچھا و صی اب ہتاو بھی کیا انسی خوشی ہے جس سے تم اتنے ”Excited“ ہو رہے ہو۔۔۔ اس نے کھڑکی کے قریب آتے ہوئے چند کو دیکھا، پھر ان پھولوں کو سو نگھ جو وہ اپنے ساتھ نایا تھا۔ پھر گویا ہوا۔۔۔ میں نے ایک لی ویں سیریں کا آئندہ میا استان آرمی کو دی ہے یہ سیریں پاک فوج کے کمانڈوز کے گرد گھومنے گا۔۔۔ یہاں تک کہہ پایا تھا کہ پھر وہی جمذہ گو نجاح۔۔۔ ”تا بش بھائی میں آپ دعا کیجئے گا۔۔۔“ میں سوچ میں پڑ گیا کہ اس مارڈھاڑ کے زمانے میں یہ نوجوان کمال سے آگیا جو بار بار ”دعا“ کا لفظ استعمال کر رہا ہے۔ جس کے بے ساختہ پن میں دعاوں کی خوشبو رچی ہوئی ہے۔ مجھے اس شام یہ اندازہ ہو گیا کہ و صی

دو شعر	52
میں ہوں ترا خیال ہے اور چند رات ہے	53
فلک پر چاند کے ہالے بھی سوگ کرتے ہیں	54
آو ہاچاند اور پورا ذکھ (نظم)	55
دو شعر	56
جنینہ بہر (نظم)	57
ابھی تو عشق میں ایسا بھی حال ہونا ہے	58
واپسی کا نوحہ (نظم)	59
ایک شعر	60
نسمہ (نظم)	61
میں اس حصار سے نکلون تو اور سچھ سوچوں	62
میسا مغتوح سامنظر ہے کئی صدیوں سے	63
پاہر ہنہ اور مرے چاروں طرف تھائیاں	64
دیوار پر نر زدہ ہے تو در کانپ رہا ہے	65
کک (نظم)	66

وہ سنے لگا۔ خریدا ہو گا اور کہاں سے آتا ہے؟ دوست کہنے لگا۔ ایک لڑکی نے فرمائش  
نے لمحی کہ اُر تھوڑی باتھی ہوئی ظمہ "لگن" ڈاؤ تو میں تمہیں ایک موبائل گفت  
کرو گئی۔ وصی اور میں اس کے درستے پر جم انہوں نے تھے۔ وصی کی شاعری واقعی ایسی  
بے کہ محبت کرنے والے اس سے اپنا اوسیہ ہوا رکھتے ہیں۔

آن کے دوسریں۔ جب یہیں پہنچتی ہے۔ لوگوں میں اس کے ہزارے  
چہے ہوتے ہیں۔ اوہر سیریل اٹھتے ہوئی۔ اس سے شہرت کا درجہ ہو گیا۔ لیکن وصی سے  
معاٹے میں ایسا نہیں۔ میں یک صاحب سے سخن دے دیا تھا کہ تعریف کر رہا تھا۔ مگر وہ اسے  
پہچان نہیں پڑتا تھا۔ پھر میں نے "لگن" کا دوالہ دیا تو چونکہ پڑے کہنے لگے اس ظمہ کی  
مجھ سے فرمائش کی گئی تھے۔ ایک دوست نے کہا تھا کہ جیسے بھی لگن ہو "لگن" ظمہ  
کیں سے پیدا ہو۔ لمحہ میں تو وقت باقیت کل جائے گا۔

وصی کو جتنی محبت مل رہی ہے۔ اس میں اس کے ذرا سے زیادہ اس کی پچی  
ش عربی کا دخل ہے۔ وہی نی طرح بہت زیادہ مسند سازی کے پھر میں نہیں پڑتا۔ اور وہ  
ایسے روزانہ ڈاک سے ملتے ہیں، لیکن وہ کہیں آنکھوں تھے نہیں لیکھتا، یہ بہت کم و کم یعنی میں  
آیے کہ کسی کو بہت چاہنے والے ہوں اور وہ محبت میں توجیہ کا قائم ہو۔ مگر وصی اب بھی  
اسی کا بے جس کا اُن دنوں میں تھا جب اس کا کوئی نہیں تھا۔ میرے دنیا میں وصی کو پچی

شہرت اور پچی محبت ملی ہے۔ کی وجہ ہے کہ اس کے اندر وہ انقدر برقرار ہے جس نے اسے  
اس مقام تک پہنچایا ہے میں جب یہ سوچتا ہوں کہ یہ سب پکھو اس نے کیسے حاصل کر لیا تو  
میں اس نتیجے پر پہنچتا ہوں کہ اس کے بھی پشت نہ رکوئی روحلتی حققت موجود ہے۔  
جن دنوں "آہن" سیریل چس رہا تھا۔ مجھ سے یہ کہیا وصی تمہارا دوست ہے  
اُس سے "لگن" لکھوا کر دو۔ میں نے ایک اور رنگ بخوبی پڑھایا، اپنی شیرینی کا زخم

کر کے آیا۔ میرا تھا کہ اس سے "لگن" مہوا کر دینا پڑی۔ ایک دوست نے اس  
سے وصی مجھے "لگن" لمحہ لکھ کر دو۔ وصی نے ظمہ لکھ دی۔ دوسرے دن دوست  
موباکل نوں با تحدی میں نئے آوھہ کا دلا وصی میں اجانتے ہو یہ موباکل کہاں سے آیا ہے؟

ضرور کسی کا رہا ہے لئے پیدا کیا یا بے آہن میں تو وہ بہت  
چھٹے ہے۔ دو شام گزر گئی مگر "ڈاکا بیجے ہے"۔ نہ دو مرے آہن میں دو بیجے رہے۔

میں ایک شام دن بھر کی حکمیت کر رہا تھا۔ نیز ان ہنگمے بتایا آن  
رات پاکستان نیلویشن پر وصی کے ذرا سے "آہن" اُن پہنچیں۔ سہمت میں "ڈاکا بیجے ہے" کے الفاظ  
نی وی کے سامنے پڑھ گیا آنکھیں سکریں پر جنم ہیں۔ سہمت میں "ڈاکا بیجے ہے" کے الفاظ  
رس گھولنے گئے۔ پہلی قحط کے اختتام پر میں بہت دو رنگ ہیں۔ میہے لئے اس ذرا سے  
کہ "خوشی بھر احمدہ" برداشت کرنا اس نے آہان تھا کہ میں وصی کو اس کی رون تک  
جاننا تھا۔ میرا ایمان ہے کہ "جو پچھر رات کو بلانے والے پاؤں دبا کر سونے کا عدی کی ہو زمانہ  
اس کے پاؤں پڑا کرتا ہے" وصی کے سیریل سے اسے جو غزت ملی وہ قبل رشک ہے۔ وہ  
جمال بھی جارہا ہو گو۔ اسے پہچانتے اور اپنی محبت پیش کرتے ہیں میں نے سنایا ہے کہ کہی  
آنچل، کہی آنکھوں کے سکارے اس کے سچے تر ہوئے ہیں۔ اُنیں نوں سے لکھے ہوئے خط  
آسے روزانہ ڈاک سے ملتے ہیں، لیکن وہ کہیں آنکھوں تھے نہیں لیکھتا، یہ بہت کم و کم یعنی میں  
آیے کہ کسی کو بہت چاہنے والے ہوں اور وہ محبت میں توجیہ کا قائم ہو۔ مگر وصی اب بھی  
اسی کا بے جس کا اُن دنوں میں تھا جب اس کا کوئی نہیں تھا۔ میرے دنیا میں وصی کو پچی  
شہرت اور پچی محبت ملی ہے۔ کی وجہ ہے کہ اس کے اندر وہ انقدر برقرار ہے جس نے اسے  
اس مقام تک پہنچایا ہے میں جب یہ سوچتا ہوں کہ یہ سب پکھو اس نے کیسے حاصل کر لیا تو  
میں اس نتیجے پر پہنچتا ہوں کہ اس کے بھی پشت نہ رکوئی روحلتی حققت موجود ہے۔

جن دنوں "آہن" سیریل چس رہا تھا۔ مجھ سے یہ کہیا وصی تمہارا دوست ہے  
اُس سے "لگن" لکھوا کر دو۔ میں نے ایک اور رنگ بخوبی پڑھایا، اپنی شیرینی کا زخم  
کر کے آیا۔ میرا تھا کہ اس سے "لگن" مہوا کر دینا پڑی۔ ایک دوست نے اس  
سے وصی مجھے "لگن" لمحہ لکھ کر دو۔ وصی نے ظمہ لکھ دی۔ دوسرے دن دوست  
موباکل نوں با تحدی میں نئے آوھہ کا دلا وصی میں اجانتے ہو یہ موباکل کہاں سے آیا ہے؟

## عباس میاں

## کنگن

کاش میں تیرے حسیں ہاتھ کا کنگن ہوتا  
 تو بڑے پیار سے چاؤ سے بڑے مان کے ساتھ  
 اپنی نازک سی کلائی میں چڑھاتی مجھ کو  
 اور بے تانی سے فرقت کے خزاں لمحوں میں  
 تو کسی سوچ میں ڈولی جو گھماتی مجھ کو  
 میں ترے ہاتھ کی خوشبو سے مہک سا جاتا  
 جب کبھی مؤذ میں آکر مجھے چوما کرتی  
 تیرے ہونٹوں کی میں حدت سے ڈک سا جاتا  
 رات کو جب بھی تو نیندوں کے سفر پر جاتی

## دو شعر

یہ بھی ممکن ہے کسی روز نہ پچانوں اسے  
 وہ جو ہر بار نیا بھیس بدلتا ہے  
 بارہا مجھ سے لہا تھا مرے یاروں نے تھی  
 عشق دریا ہے جو پھوں کو نگل لیتا ہے

❀

تم مری آنکھ کے تیور نہ بھلا پاؤ گے  
 ان کسی بات کو سمجھو گے تو یاد آؤں گا  
 ہم نے خوشیوں کی طرح وکھ بھی اکٹھے دیکھے  
 صحنِ زیست کو پلٹو گے تو یاد آؤں گا  
 اس جدائی میں تم اندر سے بکھر جاؤ گے  
 کسی معدود رکھو گے تو یاد آؤں گا  
 اسی انداز میں ہوتے تھے مخاطب مجھ سے  
 خط کسی اور کو لکھو گے تو یاد آؤں گا  
 میری خوشبو تمہیں کھولے گی گلابوں کی طرح  
 تم اگر خود سے نہ ہو گے تو یاد آؤں گا

مرمریں ہاتھ کا اک سمجھیہ بنایا کرتی  
 میں ترے کان سے لگ کر کئی باتیں کرتا  
 تیری زلفوں کو ترے گال کو جو ما کرتا  
 جب بھی تو بند قبا کھولنے لگتی جنماں  
 اپنی آنکھوں کو ترے کس سے خیرہ کرنا  
 مجھ کو بے تاب سارکھتا تری چاہت کا نہ  
 میں تری روح کے گلشن میں مہکتا رہتا  
 میں ترے جسم کے آنگن میں کھنکتا رہتا  
 کچھ نہیں تو یہی بے نام سا بندھن ہوتا  
 کاش میں تیرے کسیں ہاتھ کا لگن ہوتا



سمندر میں اترتا ہوں تو آنکھیں بھیگ جاتی ہیں  
تری آنکھوں کو پڑھتا ہوں تو آنکھیں بھیگ جاتی ہیں

تمہارا نام لکھنے کی اجازت پھر گئی جب سے  
کوئی بھی لفظ لکھتا ہوں تو آنکھیں بھیگ جاتی ہیں

تیری یادوں کی خوشبو کھڑکیوں میں رقص کرتی ہے  
ترے غم میں سلگتا ہوں تو آنکھیں بھیگ جاتی ہیں

میں نہ کس کے حبیل لیتا ہوں جدائی کی سمجھیں رسمیں  
گلے جب اس کے لگتا ہوں تو آنکھیں بھیگ جاتی ہیں

نہ جانے ہو گیا ہوں اس قدر حساس میں کب سے  
کسی سے بات کرتا ہوں تو آنکھیں بھیگ جاتی ہیں

سرد راتوں کے مہکتے ہوئے سناؤں میں  
جب کسی پھول کو چومو گے تو یاد آؤزگا

آج تو محفلِ یاراں چہ ہو مغرور بہت  
جب کبھی ٹوٹ کے بھڑو گے تو یاد آؤزگا

اب تو یہ آشک میں ہونوں سے پڑا لیتا ہوں  
باتھ سے خود انہیں پونچھو گے تو یاد آؤزگا

شاں پہنائیگا اب کون دسمبر میں تمہیں  
بارشوں میں کبھی بھیگو گے تو یاد آؤزگا

حادث آئینگے جیون میں تو تم ہو کے نڈھال  
کسی دیوار کو تھمو گے تو یاد آؤزگا

اس میں شامل ہے مرے بخت کی تاریکی بھی  
تم یہ رنگ جو پہنو گے تو یاد آؤزگا

وہ سب گزرے ہوئے لمحات مجھ کو یاد آتے ہیں  
تمہارے خط جو پڑھتا ہوں تو آنکھیں بھیگ جاتی ہیں

میں سارا دن بہت مصروف رہتا ہوں مگر جو نی  
قدم چوکھت پر رکھتا ہوں تو آنکھیں بھیگ جاتی ہیں

ہر اُب مغلس کے ماتھے پر الہم کی داستانیں ہیں  
کوئی چہرہ بھن پڑھتا ہوں تو آنکھیں بھیگ جاتی ہیں

بڑے لوگوں کے اوپر بدنما اور سرد محلوں کو  
غیریب آنکھوں سے تکتا ہوں تو آنکھیں بھیگ جاتی ہیں

ترے کوچے سے اُب میرا تعلق واجبی سا ہے  
مگر جب بھی گزرتا ہوں تو آنکھیں بھیگ جاتی ہیں

بڑا روں موسموں کی حکمرانی ہے مرے دل پر  
وہ صی میں جب بھی بنتا ہوں تو آنکھیں بھیگ جاتی ہیں

## تمہیں جاناں اجازت ہے

تمہیں جاناں اجازت ہے۔۔۔!

کہ ان تاریک را ہوں پر  
تحکمن سی خود میں پاؤ تو

اندھروں سے کبھی دل ڈول جائے  
تحک سی جاؤ تو

مرے جلتے ہوئے لمحوں

مرے کنگال ہاتھوں سے چھڑا کے اپنے ہاتھوں کو  
فضا کی نغمگی سے تم نئے گیتوں کو چن لینا  
حسین پلکوں کی نوکوں پر نئے کچھ خواب بن لینا

کوئی گر پوچھ لے میرا تو اس سے ذکر مت کرنا  
مرے جیون کی جلتی دوپر سے بے غرض ہو کر  
تم اپنی چاندنی راتوں میں جگنو پا لتی رہنا  
مری تہا سیوں کی وحشتؤں کی فکر مت کرنا  
تمہیں اس کی اجازت ہے

مرے سب خط جلا دینا

مرے تھنوں کو دریا میں بہانا یا دبا دینا

مری ہر یاد کو دل سے کھر چنا اور مٹا دینا

تمہیں بالکل اجازت ہے

کہ جب چاہو بھلاد دینا

مگر اتنی گزارش ہے

اگر ایسا نہ ہو جاناں

تو اچھا ہے۔۔۔!

اس کے ہاتھوں سے جو خوبصورت ہنا آتی ہے  
ایسا لگتا ہے کہ جنت سے ہوا آتی ہے  
چونمنے دار کو کس دھج سے چلا ہے کوئی  
آج کس ناز سے مقتل میں قضا آتی ہے  
نہ کبھی کوئی کرے تجھ سے ترے جیسا سلوک  
ہاتھ اٹھتے ہی یہی لب پہ دعا آتی ہے



تیرے غم کو یہ بڑھنے نہیں رہنے دیتی  
میری آنکھوں پر جو اشکوں کی ردا آتی ہے

اس کے چہرے کی تمازت بھی ہے شامل اس میں  
آج تپتی ہوئی ساون کی گھٹا آتی ہے

گھونٹے جب بھی ترے شر میں جاتی ہے وفا  
بن کرتی ہوئی واپس وہ سدا آتی ہے

قلم ہو تنغ ہو تیشہ کہ ڈھال مت چھینیو  
سبھی کسی سے کسی کا کمال مت چھینیو

خوشی اسی میں اگر ہے تو ہر خوشی لے لو  
یہ ڈکھ یہ درد یہ حُزن و ملائ میں چھینیو

اسی خلش کے سب بھر مجھے اپھرنا ہے  
خُدا کے واسطے عہد زوال مت چھینیو



میں چھوڑ سکتا نہیں ساتھ استقامت کا  
سری اذان سے جوشِ بلال مت چھینو

ابھی کتاب نہ چھینو تم ان کے ہاتھوں سے  
ہمارے پھوں کا حُسن و جمال مت چھینو

ہماری آنکھ میں یادوں کے زخم رہنے والے  
ہمارے ہاتھ سے پھولوں کی ڈال مت چھینو  
ابھی بھاؤ نہ کینڈل نہ کیک کاٹو ابھی  
کچھ اور دیر مرا پچھلا سال مت چھینو

کل ہمیشہ کی طرح اُس نے کہا یہ فون پر  
میں بہت مصروف ہوں مجھکو بہت سے کام ہیں  
اس لئے تم آؤ ملنے میں تو آسکتی نہیں  
ہر روایت توڑ کر اس بار میں نے کہہ دیا  
تم جو ہو مصروف تو میں بھی بہت مصروف ہوں  
تم جو ہو مشور تو میں بھی بہت معروف ہوں  
تم اگر غمگین ہو میں بھی بہت رنجور ہوں  
تم تھکن سے چور تو میں بھی تھکن سے چور ہوں

## LAST CALL.

## جو میری آنکھوں سے خواب دیکھو

جو میری آنکھوں سے خواب دیکھو  
 تو ایک بھی شب نہ سو سکو گے  
 کہ لاکھ چاہو نہ بنس سکو گے  
 هزار چاہو نہ رو سکو گے  
 کہ خواب کیا تیں عذاب تیں یہ  
 مرے ذکھوں کی کتاب تیں یہ  
 رفاقتیں ان میں چھوٹیں تیں یہ  
 محبتیں ان میں روختقیں تیں یہ

جانِ من ہے وقت میرا بھی بہت ہی قیمتی  
 کچھ پرانے دوستوں نے ملنے آنا ہے ابھی  
 میں بھی اب فارغ نہیں مجھ کو بھی لاکھوں کام ہیں  
 درنہ کرنے کو تو سب لمحے تمہارے نام ہیں  
 میری آنکھیں بھی بہت بو جھل ہیں سونا ہے مجھے  
 رنگوں کے بعد اب نیندوں میں کھونا ہے مجھے  
 میں ہو اپنی آناؤں کا بہا سکتا نہیں  
 تم نہیں آتیں تو ملنے میں بھی آسکتا نہیں  
 اس کو یہ کہ کے وصی میں نے رسیور رکھ دیا  
 اور پھر اپنی انا کے پاؤں پر رکھ دیا

میں بھی کتنا پا گل ہوں نا۔۔۔!

جب بھی رات کو گھر آتا ہوں  
اپنے دروازے پر دستک دیتے لمحے  
اکثر میری سوچ یہ مجھ سے کہتی ہے  
آج تو دروازہ کھولی گی  
مجھ کو دیکھ کے مُسکائے گی  
میرا ما تھا چوئے گی  
شرمائے گی

پنپتی ہیں ان میں وحشیت سی  
اذیتیں ان میں پھوٹی ہیں  
انہی کے ڈر سے خزاں ہیں جذبے  
انہی سے شاخیں سی ٹوٹی ہیں  
غموں کی بندش ہیں خواب میرے  
ڈکھوں کی بارش ہیں خواب میرے  
ابل رہا ہے ڈکھوں کا لاوا  
رہیں آتش ہیں خواب میرے  
خیال سارے جلس گئے ہیں  
سلکتی خواہش ہیں خواب میرے  
اکھڑتی سانسیں ہیں زندگی کی  
لوگ کی سازش ہیں خواب میرے  
جو میری آنکھوں سے خواب دیکھو  
تو ایک شب بھی نہ سو سکو گے

گھر میں داخل ہو کر میں بھی کوئی شرات کر دوں گا  
 تو خود میں سمت کر رہ جائیں گے  
 میں بھی کتنا پاگل ہوں ناں  
 کیا کیا سوچا کرتا ہوں  
 میں بھی کتنا پاگل ہوں ناں ---- !!

## خیال رکھنا

ادھوری باتیں ہی زندگی ہیں  
 وہ گزری باتیں ہی زندگی ہیں  
 اگر چہ دل کی اواس اجزی ہوئی رتوں میں  
 بکھر گئی ہیں  
 کئی زمانوں سے ساری باتیں  
 وہ گزری باتیں  
 سلگتی شاموں کے جلتے بجھتے الاؤ ہی میں  
 پکھل گئی ہیں

او ہوری باتیں ہی زندگی ہیں  
وہ گزری باتیں ہی زندگی ہیں  
خیال رکھنا۔۔۔!  
او ہوری باتیں بھلانہ دینا  
ضروری باتیں۔۔۔  
وہ گزری باتیں بھلانہ دینا  
خیال رکھنا۔۔۔  
خیال رکھنا۔۔۔!

او ہوری باتیں۔۔۔  
ضروری باتیں۔۔۔  
یہ خشک ہوتی ہوئی رگوں کی سیاہ قبروں میں نیم مردہ  
ڈسی ہوئی خواہشوں کے ہمراہ  
گندھی ہوئی ہیں  
یہ آنکھ کی پتلیوں میں تھک کے  
کھلکھل پلکوں پر سو گئی ہیں  
تمام باتیں درست جاناں  
تمام خد شے بجا ہیں ایکین  
ہر ایک امکانِ زندگی میں  
رگوں میں اور روح کی زمیں میں  
انہی کی یاد ہیں بھک رہی ہیں  
انہی کے دم سے ضعیف جذبوں، تختہ تے لفظوں  
بچھی تمناؤں میں رمق ہے




تیری جانب اگر چلے ہوتے  
ہم نہ یوں در بدر ہوئے ہوتے

### دو شعر

ساری دنیا ہے میری مٹھی میں  
کون آیا اب ترے ہوتے  
اور اب کیوں نہیں نہاتے تم  
اتنے وعدے نہیں کئے ہوتے

جب تیری یاد میں مصروف کوئی لکھنے بیٹھا  
میں نے کاغذ پہ بھی چھاؤں کا گلستان دیکھا  
تو نے دیکھا ہے منڈروں پہ چرانگوں کو فقط  
میں نے جلتا ہوا ہر دور میں انساں دیکھا

پا لیا میں نے ساری دُنیا کو  
کوئی خواہش نہیں ترے ہوتے  
اس کی آنکھوں میں بار پانے کو  
کاش ہم خواب بن گئے ہوتے



دیارِ غیر میں کیسے تجھے صدا دیتے  
تو مل بھی جاتا تو آخر تجھے گناہ دیتے  
تمہی نے ہم کو سنایا نہ اپنا دُکھ درنہ  
دعا وہ کرتے کہ ہم آسمان ہلا دیتے  
ہمیں یہ زعم رہا اب کے وہ پکاریں گے  
آنہیں یہ ضد تھی کہ ہر بار ہم صدا دیتے

وہ تیرا غم تھا کہ تاثیر میرے لجے کی  
کہ جس کو حال سناتے اُسے زلا دیتے

تمہیں بھلانا ہی اول تو دسترس میں نہیں !  
جو اختیار بھی ہوتا تو کیا بھلا دیتے ؟

ہم اپنے پھول سے کیسے کہیں کہ یہ گڑیا  
ہمارے بس میں جو ہوتی تو ہم دلا دیتے

تمہاری یاد نے کوئی جواب ہی نہ دیا  
مرے خیال کے آنسو رہے صدا دیتے

ہماعتوں کو میں تا عمر کوستا سید  
وہ کچھ نہ کہتے مگر ہونٹ تو پلا دیتے

بخنور کی گود میں جیسے کنارہ ساتھ رہتا ہے  
کچھ ایسے ہی تمہارا اور ہمارا ساتھ رہتا ہے  
محبت ہو کہ نفرت ہو اُسی سے مشورہ ہوگا  
مری ہر کیفیت میں استخارہ ساتھ رہتا ہے  
سفر میں عین ممکن ہے میں خود کو چھوڑ دوں لیکن  
ڈعا میں کرنے والوں کا سہارا ساتھ رہتا ہے



مرے موالے مجھ کو چاہتوں کی سلطنت دے دی  
مگر پہلی محبت کا خسارہ ساتھ رہتا ہے

اگر سید مرے لب پر محبت ہی محبت ہے  
تو پھر یہ کس لئے نفرت کا ذہار اساتھ رہتا ہے



آج یوں موسم نے دی جشنِ محبت کی خبر  
پھوٹ کر رونے لگے ہیں میں، محبت اور ٹشم  
  
ہم نے جو نبی کر لیا محسوس منزل ہے قریب  
راستے کھونے لگے ہیں میں، محبت اور ٹشم  
  
چاند کی کرنوں نے ہم کو اس طرح بوسہ دیا  
دیوتا ہونے لگے ہیں میں، محبت اور ٹشم

وَهُرَّ گیا الزام جب سے اپنی خرمت پر کوئی  
بارشیں ڈھونے لگے ہیں میں، محبت اور تم

آج پھر محرومیوں کی داستانیں آوازہ کر  
خاک میں سونے لگے ہیں میں، محبت اور تم

کھو گئے انداز بھی، آواز بھی، الفاظ بھی  
خامشی ڈھونے لگے ہیں میں، محبت اور تم

## جان جانا! تم کہتی تھیں

جان جانا!

تم کہتی تھیں

جانو آپ! مرے پچھے ہو

مجھ کو ایسا لگتا ہے تم آوازہ کے میرے ہو کو

میرے بدن میں سوئے رہے ہو

میری روچ کا نشہ پا کر میرے اندر کھوئے رہے ہو

میرے جسم کا ہی حصہ ہو

اپنے پھے کو سردی میں  
کھٹلی ہوتی ویران سڑک پر  
رات کی بھیگی تھاتی میں  
سُن کر تی ہوا کے جھونکوں کے مقتل میں  
چھوڑ کے تھا  
منزل والی روشن راد پہ چل سکتی ہے  
کیا کوئی ماں  
ایسا بھی کچھ کر سکتی ہے  
لیکن تم نے بھی کیا ہے  
جانِ جاناں ۔۔۔ !!

جان جانا! تم کہتی تھیں  
جانو! آپ مرے پھے ہو  
لیکن ایسے  
جس کو میں آنچل کے گوشوں میں تو چھپا کر رکھ سکتی ہوں  
جس کو آنکھ کی پتلی میں پھاٹاں تو کر سکتی ہوں لیکن  
اس پھے کو  
جانو آپ کو  
دنیا کی نظرِ دل میں لانا نہیں ہے ممکن  
بڑا کٹھن ہے  
اس دھرتی کی ظالمِ رسمیں  
سب جھگڑے اور سمجھی مسائل  
کب تسلیم نہیں ہیں مجھ کو  
لیکن جانا!  
یہ بتلاو  
کیا کوئی ماں

## Bongoo Tycoon

جب میں گھر سے نکل رہا تھا  
 چلتے چلتے  
 میرے سینے سے ہٹتے پل  
 دھیرے سے اک سرگوشی میں  
 اس نے کہا تھا  
 دیکھیں چاہے کچھ ہو جائے  
 روز مجھے Ring کیجیے گا  
 پھر جب اس کے با تھے اور نظریں  
 دونوں میری ٹائی پر تھیں

### ایک شعر

میں ترے ہونٹ کے جس نل کو بہت چوتا تھا  
 اب وہ خوابوں میں چلتا ہے ستارے کی طرح

اور نہ کوئی خط لکھ پایا  
 تاں کوئی Message ناں ہی کارڈ  
 اب جو گھر کولوٹ رہا ہوں  
 سوچ رہا ہوں  
 تہائی کے یہ دو ہفتے  
 اس پر صد یوں جیسے ہونگے  
 لیکن یہ بھی جانتا ہے دل  
 اس کو بے حد شکوئے ہوں گے  
 ترپی ہو گی  
 چھپ کر تکتے میں راتوں کو زوئی ہو گی  
 خفا خفا سی  
 لیکن گھر میں داخل ہو کر  
 جب میں اس کے ماتھے پر اک بوسہ دونگا  
 ان ہونٹوں پر ہونٹ رکھوں گا  
 اور ہوں گا

کہنے لگی  
 ”آپ نہیں ہوتے ہیں تو میں بالکل خالی ہو جاتی ہوں“  
 چھوڑ نہیں سکتے یہ Business  
 آپ مجھے کیوں ترپاتے ہیں  
 اچھا دیکھیں یوں کرتے ہیں  
 اک دن خط اور اک دن فون  
 میں نے اس کو بوسہ دے کر  
 اس سے کہا تھا  
 اب کے چاہے کچھ ہو جائے  
 خط لکھوں گا فون کرو نگا  
 ہائے لیکن خود سر فطرت  
 اور کچھ کاروبار کے جھنجھٹ  
 تاں تو اس کو فون کیا تھا

”یار مجھے تم یاد آئیں تھیں  
لمحے میں سو بار“

بس اتنا ہی کہنا ہوگا  
اور وہ پلگی

اپناسب کچھ سونپ کے مجھ کو  
میرے سینے لگ جائیگا  
پھر جب اس کے باتحہ اور نظریں  
دونوں میرے سینے کے باوال پر ہوں گے  
(وہ سینہ جو ان اشکوں سے بھر گا ہوگا)

سر گوشی میں مجھ سے کے گی  
آپ بھلے اب کچھ بھی کر لیں  
ہرگز اب نال جانے دوں گی  
پن آپ تو بہت بڑے ہیں  
بہت بڑے ہیں  
”یں نال یو گنو“.....!

سوچتا ہوں کہ اسے نیند بھی آتی ہوگی  
یا مری طرح فقط اشک بیاتی ہوگی  
وہی مری شکل مرا نام بھلانے والی  
اپنی تصویر سے کیا آنکھ ملاتی ہوگی  
اس زمیں پر بھی ہے سیاہ مرے اشکوں سے  
میرے ماتم کی صدا عرش باتی ہوگی  
شام ہوتے ہی وہ پوکھٹ پہ جلا کر شمعیں  
اپنی پلکوں پہ کئی خواب سلطانی ہوگی



اُس نے سلوا بھی لئے ہوں گے سیاہ رنگ لباس  
اب محرم کی طرح عید منات ہوگی


ہوتی ہوگی مرے بوسے کی طلب میں پاگل  
جب بھی زلفوں میں کوئی پھول سجائی ہوگی

میرے تاریک زمانوں سے نکلنے والی  
روشنی تجھ کو مری یاد دلاتی ہوگی

دل کی معصوم رگیں خود ہی سلگتی ہوں گی  
جو ہنسی تصویر کا کونہ وہ جلاتی ہوگی

رُوپ دے کر مجھے اُس میں کسی شہزادے کا  
اپنے پھوٹ کو کہانی وہ سناتی ہوگی

ہزاروں دکھ پڑیں سہنا محبت مر نہیں سکتی  
ہے تم سے بس یہی کہنا محبت مر نہیں سکتی  
تراء ہر بار میرے خط کو پڑھنا اور رو دینا  
مرا ہر بار لکھ دینا محبت مر نہیں سکتی  
کیا تھا ہم نے کیمپس کی ندی پر اک حسین وادہ  
بھئے ہم کو پڑے مرنا محبت مر نہیں سکتی



جہاں میں جب تک پچھلی چمکتے اڑتے پھرتے ہیں  
ہے جب تک پھول کا کھلنا محبت مر نہیں سکتی

پُرانے عہد کو جب زندہ کرنے کا خیال آئے  
مجھے بس اتنا لکھ دینا محبت مر نہیں سکتی

وہ تیرا بھر کی شب فون رکھنے سے ذرا پہلے  
بہت روتے ہوئے کہنا محبت مر نہیں سکتی

اگر ہم حسرتوں کی قبر میں ہی دفن ہو جائیں  
تو یہ کتبوں پر لکھ دینا محبت مر نہیں سکتی

پُرانے رابطوں کو پھر نئے وعده کی خواہش ہے  
ذرا اُب بار تو کہنا محبت مر نہیں سکتی

گئے لمحات فرصت کے کمال سے ڈھونڈ کر لاوائیں  
وہ پھر وہ باتھ پر لکھنا محبت مر نہیں سکتی

کتنی رُلیں کھلیں کتنے آنچل اڑے چاند کو کیا خبر  
کتنا ماتم ہوا کتنے آنسو ہے چاند کو کیا خبر  
مَد توں اُس کی خواہش میں چلتے رہے با تھا آتا نہیں  
چاہ میں اُس کی پیروں میں یہ آلبے چاند کو کیا خبر  
وہ جو نگاہ نہیں تو بھتھتے رہے یہ مسافر کئی  
اور لٹھتے رہے یہ کئی قافلے چاند کو کیا خبر



وہ تو اپنی ہی نگری میں مدد ہوش ہے کب سے خاموش ہے  
کون راجہ بنا کتنے سید لئے، چاند کو کیا خبر  
اس کو دعویٰ بہت بیٹھے پن کا وصی چاندنی سے کہو  
اس کی کرنوں سے کتنے ہی گھر جل گئے چاند کو کیا خبر



مجھ کو معلوم ہے تم بدل جاؤ گے جا کے پر دلیں میں  
چاہتوں کی حدود سے نکل جاؤ گے جا کے پر دلیں میں  
راکھ ہو جائیگی قربتوں میں مہکتی ہوئی زندگی  
ہجر کی آگ میں تم پکھل جاؤ گے جا کے پر دلیں میں  
سب کو بھولو گے پر اپنے پھوٹ کی جب تم کو یاد آئیں  
خود بھمی پھوٹ کی صورت مچل جاؤ گے جا کے پر دلیں میں

اپنی پہچان کو خواہشوں کے سمندر میں گر کھو دیا  
داستانوں میں پھر تم بھی دھل جاؤ گے جا کے پر دلیں میں

عینِ ممکن ہے جب تم وباں جاؤ تو اور بڑھ جائیں دکھ  
کس نے تم سے کہا ہے بہل جاؤ گے جا کے پر دلیں میں

یہ بتا دوں تھیس سر دیاں آگ برسائیں گی اس جگہ  
سوچ لو اب بھی تم درنہ جال جاؤ گے جا کے پر دلیں میں

تم پہ یوں باتھ دلیں گی تنہایاں ایک وقت آیا  
کوئی آہت بھی ہوگی دھل جاؤ گے جا کے پر دلیں میں

کل عجب سانحہ سا ہوا ریت پر  
نام تیرا نہیں لکھ سکا ریت پر  
کس کی آواز سے تم گئے ہیں قدم  
پھر سے کس نے مجھے دی صدا ریت پر  
اس کی آنکھوں سے شعلے نکلتے رہے  
ناچتی رہ گئی کل گھٹا ریت پر



تو نے جو بھی بوا سے کہا رہ گیا  
مٹ گیا میں نے جو بھی لکھا ریت پر

میں تمہیں چومنا چاہتا ہوں ابھی  
اس نے مجھ سے یہ اک دن کہا ریت پر

اب یہ صحراء تیرے مقدر میں ہیں  
تو نے مانگی ہی کیوں تھی دعا ریت پر

ایک شعلہ اٹھا اس جگہ سے وصی  
میرا آنسو جماں گر گیا ریت پر

خواب اور خوشبو

خواب اور خوشبو

دونوں ہی آزادہ رو ہیں

دونوں قید نہیں ہو سکتے

میرے خواب

تمہاری خوشبو۔۔۔۔۔!


## دو شعر

یاد

شب کے پچھلے پہر تک  
میں لیتارہا ہچکیاں  
اور پھر سو گئے تم

اندھیری رات میں رہتے تو کتنا اچھا تھا  
بھم اپنی ذات میں رہتے تو کتنا اچھا تھا  
ڈکھوں نے بانٹ لیا ہے تمہارے بعد جمیں  
تمہارے بات میں رہتے تو کتنا اچھا تھا

## تین شعر



مری وفا نے کھلائے تھے جو گلاب سارے جھلس گئے ہیں  
 تمہاری آنکھوں میں جس قدر تھے وہ خواب سارے جھلس گئے ہیں  
 مری زمیں کو کسی نئے حادثے کا ہے انتظار شاید  
 گناہ پھلنے لگے ہیں اجر و ثواب سارے جھلس گئے ہیں  
 جو تم گئے تو مری نظر پر حقیقتوں کے عذاب اُترے  
 یہ سوچتا ہوں کہ کیا کروں گا سراب سارے جھلس گئے ہیں

جب تمہاری آنکھ ہو گئے سمندر کی طرح  
 کیوں نہ لگتا ہو سمندر دیدہ تر کی طرح  
 اس لئے روشن کیا ہے تیرے چہرے کا چراغ  
 دوپہر تاریک ہے میرے مقدر کی طرح  
 نا شناس جس کی دیواریں ہیں در بھی اجنبی  
 وہ ملا مجھ کو بیشہ اک نئے گھر کی طرح

یہ معجزہ صرف ایک شب کی مسافتوں کے سبب ہوا ہے  
تمہارے اور میرے درمیاں کے حباب سارے جھلس گئے ہیں


اُسے بتانا کہ اُس کی یادوں کے سارے صفحے جلا چکا ہوں  
کتابِ دل میں رقم تھے جتنے وہ باب سارے جھلس گئے ہیں

نظرِ اٹھاؤں میں جس طرف بھی مہیب سائے ہیں ظلمتوں کے  
یہ کیا کہ میرے نصیب کے ماہتاب سارے جھلس گئے ہیں

تمہاری نظروں کی یہ تپش ہے کہ میرے لفظوں پر آبے ہیں  
سوال سارے جھلس گئے ہیں جواب سارے جھلس گئے ہیں

یہ آگ خاموشیوں کی کیسی تمہاری آنکھوں میں تیرتی ہے  
تمہارے ہونٹوں پر درج تھے جو نصاب سارے جھلس گئے ہیں


تمام شہر میں اب تو ہے راج کانٹوں کا  
مجھے قبول نہیں یہ سماج کانٹوں کا  
چلو کہ کچھ تو تسلی ہوئی مرے دل کو  
اسی میں خوش ہوں کہ پایا خراج کانٹوں کا  
ہمارے پھول سے چڑوں کو نوچنے والوں  
کبھی تو تم پر بھی اترے اناج کانٹوں کا



سنہال سکتے نہیں ہم یہ غم کی جاگیریں  
اتمار لیجئے سر سے یہ تاج کانوں کا

یہ اور بات کہ گل کی طرح مہکتے رہے  
وگرنہ رکھتے تھے ہم بھی مزاج کانوں کا

بہت عجیب سے لجے میں بات کرتا ہے  
ہے آج پھول میں کچھ امتزاج کانوں کا



میری آنکھوں کے سمندر میں جلن کیسی ہے  
آج پھر دل کو ترپنے کی لگن کیسی ہے

اب کسی چھت پہ چرانگوں کی قطاریں بھی نہیں  
اب ترے شہر کی گلیوں میں گھٹن کیسی ہے

برف کے روپ میں ڈھل جائیں گے سارے رشته  
مجھ سے پوچھو کہ محبت کی آگن کیسی ہے

میں ترے وصل کی خواہش کو نہ مرنے دونگا  
موسمِ بھر کے لہجے میں تھکن کیسی ہے

ریگزاروں میں جو بنی رہی کانٹوں کی ردا  
اس کی مجبور سی آنکھوں میں کرن کیسی ہے

مجھے معصوم سی اڑکی پہ ترس آتا ہے  
اسے دیکھو تو محبت میں گمن کیسی ہے



کسی کی آنکھ سے پہنے چرا کر کچھ نہیں ملتا  
منڈپوں سے چرانغوں کو بجھا کر کچھ نہیں ملتا

ہماری سوچ کی پرواز کو روکے نہیں کوئی  
نئے افلاک پہ پہرے بٹھا کر کچھ نہیں ملتا

کوئی اک اودھ پہنا ہو تو پھر اچھا بھی نگتا ہے  
نہ اروں خواب آنکھوں میں سجا کر کچھ نہیں ملتا

اُسے میں پیار کرتا ہوں تو مجھ کو چیز نہ آتا ہے  
وہ کہتا ہے اُسے مجھ کو سنا کر کچھ نہیں ملتا

مجھے اکثر ستاروں سے یہی آواز آتی ہے  
کسی کے ہجر میں نیندیں گنو کر کچھ نہیں ملتا

جگر ہو جائیگا چھلنی یہ آنکھیں خون روئیں گی  
وَصَّیَ بے فیض لوگوں سے نبھا کر کچھ نہیں ملتا

سکوں ان کو نہیں ملتا کبھی پر دلیں جا کر بھی  
جنہیں اپنے وطن سے دل لگا کر کچھ نہیں ملتا

اُسے کہنا کہ پکلوں پر نہ ٹانکے خواب کی جھالر  
سمندر کے کنارے گھر بنا کر کچھ نہیں ملتا

یہ اچھا ہے کہ آپس کے بھرم ناں ٹوٹنے پائیں  
کبھی بھی دوستوں کو آزمای کر کچھ نہیں ملتا

نہ جانے کون سے جذے کی یوں تسلیم کرتا ہوں  
بظاہر تو تمہارے خط جلا کر کچھ نہیں ملتا

فقط تم سے ہی کرتا ہوں میں ساری راز کی باتیں  
ہر اک کو داستانِ دل سنایا کر کچھ نہیں ملتا

عمل کی سوکھتی رُگ میں ذرا سا خون شامل کر  
مرے ہدم فقط باتیں بنایا کر کچھ نہیں ملتا

## مرثیہ

میں وہ ننھا چہہ ہوں  
 بول نہیں سکتا ہے جو  
 اور اک اجزے اٹیشن پر  
 اپنی ماں سے پچھڑ گیا ہے  
 ماں بے چاری  
 جانے کب سے  
 مجھ کو چلتی گاڑی میں ہی ڈھونڈ رہی ہے

## ایک شعر

دو کے بجائے چائے بنائی ہے ایک کپ  
 افسوس آج تو بھی فراموش ہو گیا

## تین شعر

سُپر دگی

آج وہ مدت بعد آئی بھی  
 بس یہ کہنے  
 جانا!  
 میرے سارے خط لوٹا دو  
 سب تصویریں قلم کتاں

جب سے ترے خیال کا موسم ہوا ہے دوست  
 دنیا کی ڈھونپ چھاؤں سے آگے نکل گئے  
 مرد مرد کے اب بھی حیث صدائیں دیا کے  
 اب کے بھی تیرے گاؤں سے آگے نکل گئے  
 ہم کو پٹ کے دیکھنا مشکل سا ہو گیا  
 شاید تری صدائیں سے آگے نکل گئے

و اپس کر دو سارے تختے  
بھٹ سے سب کچھ مانگنے والی  
جاتے جاتے  
میرے کمرے کی چوکھت پر  
چھوڑ گئی ہے  
”اپنا آپ“



ڈکھ درد میں ہمیشہ نکالے تمہارے خط  
اور مل گئی خوشی تو اچھائے تمہارے خط  
سب چوڑیاں تمہاری سمندر کو سونپ دیں  
اور کر دیئے ہوا کے حوالے تمہارے خط  
میرے آہو میں گونج رہا ہے ہر ایک لفظ  
میں نے رُگوں کے دشت میں پا لے تمہارے خط

یوں تو ہیں بے شمارِ وفا کی نشانیاں  
لیکن ہر ایک شے سے زالے تمہارے خط

جیسے ہو عمرِ بھر کا آٹاٹھے غریب کا  
کچھ اس طرح سے میں نے سنبھالے تمہارے خط


اہلِ بُنْز کو مجھ پر وصی اعتراض ہے  
میں نے جو اپنے شعر میں ذھالے تمہارے خط

پرودا مجھے نہیں ہے کسی چاند کی وصی  
ظلمت کے دشت میں ہیں اجائے تمہارے خط

ڈکھ دزد کے ماروں سے مرا ذکر نہ کرنا  
گھر جاؤ تو یاروں سے مرا ذکر نہ کرنا  
وہ ضبط نہ کر پائیں گی آنکھوں کے سمندر  
تم راہ گزاروں سے مرا ذکر نہ کرنا

پھواوں کے نیشن میں ربا ہوں میں سدا سے  
دیکھو کبھی خاروں سے مرا ذکر نہ کرنا





گلِ زبان پہ وہی سردیوں کا موسم ہے  
 تمہاری ”ہاں“ پہ وہی سردیوں کا موسم ہے  
 درخت پر جو کبھی چوریوں سے ڈالا تھا  
 اس اک نشاں پہ وہی سردیوں کا موسم ہے  
 یہ ایک ہم کہ نئی بولیاں سدا ڈلیں  
 تری زبان پہ وہی سردیوں کا موسم ہے  
 سُنگ رہی ہیں دہن میں قبائیں لفظوں کی  
 مگر زبان پہ وہی سردیوں کا موسم ہے  
 تمہارے آنے پہ سورج کے ہاتھ چمکیں گے  
 مرے مکاں پہ وہی سردیوں کا موسم ہے

شاید یہ آندھیرے ہی مجھے راہِ دکھائیں  
 اب چاندِ ستاروں سے مرا ذکر نہ کرنا

وہ میری کہانی کو غلط رنگ نہ دے دیں  
 افسانہِ نگاروں سے مرا ذکر نہ کرنا

شاید وہ مرے حال پہ بے ساختہ رو دیں  
 اس بار بہاروں سے مرا ذکر نہ کرنا

لے جائیں گے گھرائی میں ثم کو بھی بہا کر  
 دریا کے کناروں سے مرا ذکر نہ کرنا

وہ شخص ملے تو اسے ہر بات بتانا  
 ثم صرف اشاروں سے مرا ذکر نہ کرنا

ہر ایک سمیت پکھلنے لگے ہیں سنائے  
ترے بیاں پہ وہی سردیوں کا موسم ہے

جہاں جہاں تری خوشبو کے رنگ بھرے ہیں  
وہاں وہاں پہ وہی سردیوں کا موسم ہے

تری جدائی کے پل سے ہوا ہے عشق حنوٹ  
کہ اس جہاں پہ وہی سردیوں کا موسم ہے

وہ ”بیاں“ کر گئی بہاروں میں اس کا وعدہ تھا  
اس ایک ”بیاں“ پہ وہی سردیوں کا موسم ہے

وہ مجھ کو سونپ گیا فرقتیں دسمبر میں  
درختیں جاں پہ وہی سردیوں کا موسم ہے

ہمارے لب تو دعائیں جلانے رکھتے ہیں  
پر آسمان پہ وہی سردیوں کا موسم ہے

## تب یاد بہت تم آتے ہو

جب رات کی ناگزینی ڈستی ہے  
نس نس میں زبر اُترتا ہے  
جب چاند کی کرنیں تیزی سے  
اس دل کو چیر کے آتی ہیں  
جب آنکھ کے اندر ہی آنسو  
زنجیروں میں بندھ جاتے ہیں  
سب جذبوں پر چھا جاتے ہو

تب یاد بہت تم آتے ہو  
 جب درد کی جھانجیر بجتی ہے  
 جب رقص غموں کا ہوتا ہے  
 خوابوں کی تال پر سارے ڈکھ  
 وحشت کے ساز بجاتے ہیں  
 گاتے ہیں خواہش کی لے میں  
 مستی میں جھومتے جاتے ہیں  
 سب جذبوں پر چھا جاتے ہو  
 تب یاد بہت تم آتے ہو  
 تب یاد بہت تم آتے ہو

## Wel Come

رات کا پچھلا پھر ہے  
 ما تمی ملبوس اوزھے  
 درد کی ان وادیوں سے  
 وحشتؤں کے راستے سے  
 اڑ کھڑا تی  
 ڈم گکاتی

بال کھولے  
مین کرتی  
چاندنی کو ساتھ لے کر  
میری جانب چل پڑی ہے  
آرہی ہے  
تیری یاد

آج پرانے درد کھنگا لے  
پچھلے کتنے گھنٹوں سے  
اپنی اس نادانی پر میں  
رہ رہ کر ہنس پڑتا ہوں  
لیکن دور کہیں آنکھوں میں

انجانا سا آنسو ب بھی  
اٹھتا ہے اور ڈب جاتا ہے  
پچھپ جاتا ہے  
جیسے کتنے موسم پیچھے

شاید پورا ہفتہ میری آنکھ میں لا لی رچی رہی تھی

## پاگل لڑکی

پہلے میرے خط کے اس نے  
اک انجانے خوف سے ڈر کر  
ٹکرے ٹکرے کر دا لے

اب

ایک حسیں احساس کے تابع  
جس کا کوئی نام نہیں ہے  
پچھلے کتنے ہی گھنٹوں سے  
دروازے کی اوت میں پچھپ کر  
ٹکرے جوڑ رہی ہے۔۔۔۔۔ پاگل

## دیا جلانا

میں جانتا ہوں کہ اب چھتوں پر  
 دیئے جلانے کی رسم باتی نہیں رہی ہے  
 مگر تمہیں میری یاد آئے  
 تو یاد رکھو۔۔۔!  
 تم اپنی آنکھوں سے  
 آنسوؤں کے چمکتے موئی نہ گرنے دینا  
 بس اتنا کرنا

## ایک شعر

کہتے ہو کہ پنھڑے کوئی مدت نہیں گزری  
 لگتا ہے کبھی تم نے کلینڈر نہیں دیکھا

کہ اپنی چھت پر  
مری محبت کی نظم گاہر  
مری رفاقت کو یاد کر کے  
دیا جانا

تم اپنی چھت پر کسی بھی کونے میں بیٹھ کر  
اک دیا جانا-----!

اے مرے چاند کی آغوش سے ابھرے ہوئے چاند  
تیرے آنے سے مری شوخ کی سب مکانیں  
اُس کے مر جھائے ہوئے چہرے پہ لوٹ آئی ہیں  
تو نے ہی اُس کے سلگتے ہوئے سب زخموں پر  
اپنا نازک سا مہلتا ہوا مرہم رکھا  
گویا صحراؤں میں برسات کا موسم رکھا  
وقت کی آندھی نے اک پھول مرے آنگن کا  
لگشنِ غیر کے زندان میں لا پھینکا تھا  
میں کہ جگنو تھا چھنے مجھ سے حوالے میرے

کھو گئے جانے کہاں سارے اجائے میرے  
وہ کہ قتلی تھی بھی رنگوں سے محروم ہوئی  
بھر کے درد میں دن رات وہ مغموم ہوئی  
بھری بھری سی وہ رہتی تھی مری سوچوں میں  
تیرے آنے سے مری شوخ نے خوشیاں پائیں  
تو جو بنتا ہے تجھے دیکھ کے جی امتحنی ہے  
تو جو روتا ہے تو گھبرا کے بھر جاتی ہے  
مجھ سے وابستہ جو کرتی تھی مقدر اپنا  
اب تمحقق ہے فقط تجھ کو سکندر اپنا  
اب ترکی ذات سے منسوب ہیں سانسیں اُس کی  
اور کھلتی ہیں ترے قرب میں باہمیں اُس کی  
اے مرے چاند کی آغوش میں کھلتے ہوئے چاند  
تو نے مجھ پر عجب احسان کیا ہے پیداے  
اب ترے قرب میں وہ مجھ کو بھلا تو دے گی  
بھر کے جلتے ہوئے دیب بھا تو دے گی

## مجھے ہر کام سے پہلے

مجھے ہر کام سے پہلے  
بھر سے شام سے پہلے  
یہی اک کام کرنا ہے  
تمہارا نام لینا ہے  
تمہی کو یاد کرنا ہے  
کہ جب بھی درد پینا ہے

تیری یادوں سے کیا نہیں سیکھا؟

بے سبب تو نہ تھیں تری یادیں  
 تیری یادوں سے کیا نہیں سیکھا  
 ضبط کا حوصلہ بڑھا لینا  
 آنسوؤں کو کہیں چھپا لینا  
 کانپتی ڈولتی صداؤں کو  
 چپ کی چادر سے ڈھانپ کر رکھنا  
 بے سبب بھی کبھی کبھی بہنا  
 جب بھی ہو بات کوئی تلخی کی  
 موضوع گفتگو بدل دینا  
 بے سبب تو نہیں تری یادیں  
 تیری یادوں سے کیا نہیں سیکھا

کہ جب بھی زخم بینا ہے  
 غم دنیا سے گھبرا کر  
 مجھے جب جام لینا ہے  
 تمہارا نام لینا ہے  
 تمہی کو یاد کرنا ہے  
 تمہاری یاد ہے دل میں  
 کہ اک صیاد ہے دل میں  
 کوئی برباد ہے دل میں  
 اسے آباد کرنا ہے  
 تمہارا نام لینا ہے  
 تمہی کو یاد کرنا ہے



یہ کب کہا تھا نظاروں سے خوف آتا ہے  
مجھے تو چاند ستاروں سے خوف آتا ہے

میں دشمنوں کے کسی وار سے نہیں ڈرتا  
مجھے تو اپنے ہی یاروں سے خوف آتا ہے


خزاں کا جبر تو سینے پر روک لیتے ہیں  
ہمیں اُداس بیماروں سے خوف آتا ہے

ملے ہیں دوستو یساکھیوں سے غم اتنے  
مرے بدن کو سہاروں سے خوف آتا ہے

میں إلتفات کی خندق سے دور رہتا ہوں  
تعلقات کے غاروں سے خوف آتا ہے

### ایک شعر

دھویں کی لہر پر تصویر رقص کرتی رہی  
وہ سگرنوں کے تسلسل میں یاد آتا رہا



میں ہوں ترا خیال ہے اور چاند رات ہے  
دل درد سے نڈھاں ہے اور چاند رات ہے

آنکھوں میں چبھ گئیں تری یادوں کی کرچیاں  
کاندھوں پہ غم کی شال ہے اور چاند رات ہے

دل توڑ کے خوش نظاروں کا کیا ملا؟  
شبہم کا یہ سوال ہے اور چاند رات ہے  
پھر تندیاں کی اُرنے لگیں دشت خوابہ سن  
پھر خواہشِ وصال ہے اور چاند رات ہے

### دو شعر

مجھ کو بھی خوفِ ترکِ تعلق نے آیا  
وہ بھی اسی خیال سے اور وہ کی ہو گئی  
پہلے تو اس کے ہاتھ کی مشعلِ مجھی وصی  
پھر یوں ہوا کہیں مری تقدیر کھو گئی

کیمپس کی نہر پر ہے ترا ہاتھ ہاتھ میں  
موسم بھی لازوال ہے اور چاند رات ہے

ہر اک نکلی نے اوڑھ لیا مانگی لباس  
ہر پھول پر ملال ہے اور چاند رات ہے

میری تو پور پور میں خوشبو سی بس گئی  
اس پر ترا خیال ہے اور چاند رات ہے

چھلکا سا پڑ رہا ہے وصی وحشتوں کا رنگ  
ہر چیز پر زوال ہے اور چاند رات ہے

فلک پر چاند کے ہالے بھی سوگ کرتے ہیں  
جو تو نہیں تو آجائے بھی سوگ کرتے ہیں  
تمہارے ہاتھ کی چوڑی بھی بین کرتی ہے  
بمارے ہونٹ کے تالے بھی سوگ کرتے ہیں

نگر نگر میں وہ بکھرے ہیں ظلم کے منظر  
ہماری روح کے چھالے بھی سوگ کرتے ہیں



اُسے کہو کہ تم میں وہ کچھ کمی کر دے  
کہ ظلم توڑنے والے بھی سوگ کرتے ہیں

تم اپنے دل پر اکیلے نہیں ہو افسر دہ  
تمہارے چاہنے والے بھی سوگ کرتے ہیں

## آدھا چاند اور پورا دل

جب سے تم پھرے ہو تب سے  
آدھا چاند آگز دیکھوں تو  
میری آنکھیں بھر آتی ہیں

متن پیہہ

اے دلکش معصوم لڑکیوں۔۔۔ اتم  
کبھی کسی سے بھی دکھنے کہنا  
ان آنجلوں سے  
کھنکتی رنگمین چوڑیوں سے  
بدن کی اپنی ہی خوشبوؤں سے  
پلک کے اٹھنے پلک جھینکنے  
کی ساعتوں سے  
چھتوں کے کونوں میں چھپ کے بیٹھی  
وہ شوخ و شنگ اور ناز پرور سی چاندنی سے  
دیوں کی لوئے

دو شعر

ہر ایک شب مری تازہ عذاب میں ٹھیکری  
تمہارے بعد تمہارے ہی خواب میں ٹھیکری  
میں ایک پھول ہوں وہ مجھ کو رکھ لے بھول گیا  
تمام عمر اُسی کی کتاب ہے ٹھیکری

یاں تب سے کہ جن میں پھولوں کے تکلیوں کے حسین ذکر ہوں  
پنگ پہ سلوٹوں بھری صاف چادروں سے  
گداز تکلیوں سے جن میں زلفوں کی خوشبوئیں رقص کر رہی ہوں  
تم آئیں اور جگنوؤں سے  
سہپلیوں اور دوستوں سے  
کبھی بھی معصوم اڑکیو... تم...!  
وہ ذکر نہ کہنا

ابھی تو عشق میں ایسا بھی حال ہونا ہے  
کہ اشک روکنا تم سے محال ہونا ہے  
ہر ایک لب پہ یہ میری وفا کے افسانے  
ترے ستم کو ابھی ازاواں ہونا ہے  
جا کے خار ہیں لیکن بہار کی رُت میں  
یہ طے ہے اب کے ہمیں بھی نہال ہونا ہے  
تمہیں خبر ہی نہیں تم تو لوٹ جاؤ گے  
تمہارے بھر میں لمبی بھی سال ہونا ہے

سیاہ راتوں میں جس کو اپنی  
اواس آنکھوں سے  
اپنے ہی دل کی دھڑکنوں سے  
پھٹپھٹپاکر بھر رہی تھیں  
کبھی بھی دیکھو وہ ذکر نہ کہنا  
کبھی بھی اے اڑکیو...!  
وگرنے...!...!

ہماری روح پہ جب بھی عذاب اُتریں گے  
تمہاری یاد کو اس دل کی ڈھال ہونا ہے

کبھی تو روئے گا وہ بھی کسی کی بانہوں میں  
کبھی تو اُس کی نہیں کو زوال ہونا ہے

ملیں گی ہم کو بھی اپنے نصیب کی خوشیاں  
بس انتظار ہے کب یہ کمال ہونا ہے

ہر ایک شخص چلے گا ہماری راہوں پر  
محبتوں میں ہمیں وہ مثال ہونا ہے

زمانہ جس کے خم و پیچ میں الجھ جائے  
ہماری ذات کو ایسا سوال ہونا ہے

وَصَّیٰ یقین ہے مجھ کو وہ لوت آئے گا  
اُسے بھی اپنے کئے کا ملاں ہونا ہے

## والپی کا نوحہ

تم سے میری بات ہوئی تھی

تم نے مجھ کو سمجھایا تھا

اپنی ذات سے باہر نکلو

گھر کو لوٹو

گھر کو دیکھو

اور بھی اوگ تمہارے دم سے زندہ ہیں  
 تم میں اپنی ساری خوشیاں  
 دلکھر ہے ہیں  
 سوچ لیا ہے  
 دلکھ لیا ہے  
 اوت آیا ہوں  
 لیکن میرے اندر کوئی نوت گیا ہے

## ایک شعر

اُس نے یہ میری محبت کو نیا موز دیا  
 آج میرے لئے باوں کو کھا چھوڑ دیا

## ضد

جانے کیوں پندرہ کا تنا  
اور اُسی پنے چاند  
محھ کو اچھا لگتا ہے  
شایدیوں  
چودہ تواب میری ضد ہے  
کیونکہ چودہ کا خوش چاند  
اُس کو اچھا لگتا تھا

میں اس حصار سے نکلوں تو اور کچھ سوچوں  
تمہارے پیار سے نکلوں تو اور کچھ سوچوں  
تری گلی کے علاوہ بھی اور قریبے ہیں  
جو اس دیار سے نکلوں تو اور کچھ سوچوں  
تمہارے ہجر کی صدیاں تمہارے وصل کے دن  
میں اس شمار سے نکلوں تو اور کچھ سوچوں



رچا ہوا ہے ترا عشق میری پوروں میں  
میں اس خمار سے نکلوں تو اور کچھ سوچوں

یہ میرا جسم کے ماتم سرانے حسرت ہے  
میں اس مزار سے نکلوں تو اور کچھ سوچوں

یہ مجھ میں کون ہرے رات دن سنبھالتا ہے  
اس اختیار سے نکلوں تو اور کچھ سوچوں


کیا مفتوح سا منظر ہے کئی صدیوں سے  
میرے قدموں پہ ہمراہ ہے کئی صدیوں سے

خوف رہتا ہے نہ سیالب کہیں لے جائے  
میری پکلوں پہ ٹرا گھر ہے کئی صدیوں سے

اُس کے پانی میں بھی پہنے سا وہ نھراو نہیں  
تو بھی بے چین سمندر ہے کئی صدیوں سے

تمہارے جسم کی خوبیوں نے کر دیا مسحور  
اس آشنا سے نکلوں تو اور کچھ سوچوں

یہ بے قراری ہری روح کا اجala ہے  
میں اس قرار سے نکلوں تو اور کچھ سوچوں



اُنکھوں میں سلگتے ہوئے سو جاتے ہیں  
یہ مری آنکھ جو بخرا ہے کئی صدیوں سے

کون کہتا ہے ملاقات مری آج کی ہے  
تو مری روح کے اندر ہے کئی صدیوں سے

یہ مجھے سانس بھی کھل کر نہیں لینے دیتا  
میری شہرگ پہ جو خنجر ہے کئی صدیوں سے

اے مری ماں میں ہر اک دھوپ سے لڑکتا ہوں  
میرے سر پر تیری چادر ہے کئی صدیوں سے

میں نے جس کے لئے ہر شخص کو ناراض کیا  
روٹھ جائے نہ بھی ڈر ہے کئی صدیوں سے

اُس کی عادت ہے جڑیں کاٹتے رہنے کی وصی  
جو مری ذات کا محور ہے کئی صدیوں سے



پا بردھنے اور مرے چاروں طرف تنہائیاں  
چُن رہا ہوں تیری یادوں کی سلگتی کر چیاں  
کیا کہیں ترکِ تعلق کا ارادہ تو نہیں  
یاد جو کرنے لگے ہو تم پرانی تمنیاں  
آہ! وہ موسم وہ ہیئے اور کنارہ نہر کا  
یاد آتی ہیں مجھے کیمپس کی ساری شوخیاں

یاد ہے مجھ کو دسمبر میں جدائی کی وہ رات  
چاند کی کرنیں لپو میں بن گئیں چنگاریاں  
بھر کے ساحل پر کس کے منتظر بیٹھے ہو تم  
اس سمندر سے بھلا کب الوٹی ہیں کشتمیاں  
پھر کسیلا ذائقہ موسم کا اس دل کو لگا  
پھر سے آنکھوں میں اتر آئیں پرانی تمنیاں  
کون جانے کس سے بد لے رہا ہوں میں وصی  
ایک مدت سے رُگوں میں پال کر دیرانیاں

کیا کسی وحشت زدہ موسم کا تم کو خوف ہے  
کس لئے خاموش ہو کھوا دل کی کھڑکیاں

میں اسے شرت کے بام و در پر پہنچانے کے بعد  
اپنے دامن میں پھٹپا لے جاؤں گا رسائیاں

اپنی بربادی کا میں جا کر کے الزام دوں  
اپنے باتھوں سے ڈبوئیں میں نے اپنی کشتمیاں

جیت تو جاتا ہوں پھر بھی ذکر سارہتا ہے مجھے  
کب تملک اس سے میں کھیلوں گا شکستہ بازیاں

بُلیاں لگتی ہیں اب بھی خوشبوؤں کی شہر میں  
آج بھی بازار میں لکھتی ہیں نازک تتلیاں


لیجئے اس دل کا پھر مادِ محروم آئیا  
ما تھوں کا شور ہے اور چل رہی ہیں برچھیاں

اک میں کہ جدائی نے مجھے کر دیا ساکت  
اک تو ہے کہ صدمے سے ادھر کانپ رہا ہے

آنگن کو پٹ جاؤں نہ میں چھوڑ کے اُس کو  
صحرا میں مرا خواب سفر کانپ رہا ہے

یا تو مری پینائی چ ہے خوف مسلط  
یا نہر کے پانی میں شجر کانپ رہا ہے

بُجھنے نہیں دوں گا میں کبھی بھر کے صدمے  
دل میں تری یادوں کا شر کانپ رہا ہے




دیوار چ لرزہ ہے تو در کانپ رہا ہے  
پھرے ہو تو اجزا ہوا گھر کانپ رہا ہے

تم آنکھ کی پتلی میں پھپے چ کو بھی دیکھو  
 مجرم تو نہیں ہے وہ اگر کانپ رہا ہے

ویران ہے اس درجہ ترے بعد مرا دل  
اس شر میں آتے ہوئے در کانپ رہا ہے

## کسک

مجھ سے وہ اکثر کہتی تھی  
میری بس اتنی خواہش ہے  
کچھ ایسی پہچانی جاؤں  
آپ کے نام سے جانی جاؤں



تمہارا نام لکھنے کی اجازت پھر گئی جب سے  
کوئی بھی لفظ لکھتا ہوں تو آنکھیں بھیگ جاتی ہیں